

حی سبیر

نفس کو نصیحت و ملامت
افادات امام غزالی

مرتبہ: خرم مراد

قیمت: 1/50 روپے

منشوارات

کوڈ: 00028

منصورہ ملستان روڈ، لاہور، پاکستان، فون: 042-5432194، 5434909-5425356، فیکس:

اچھی طرح جان لو کر آدمی کا سب سے بڑا دشمن اس کا نفس ہے، جو اس کے اندر گھسا ہوا بیٹھا ہے۔ یہی نفس اسے برائی اور گناہ کی طرف لے جاتا ہے۔ اسی نفس کے تزکیہ اور اسے راہ راست پر رکھنے کا کام آدمی کے سپرد ہوا ہے۔ پس اگر تم اپنے نفس کی خبر نہ لو گے تو وہ سرکش اور قابو سے باہر ہو جائے گا، اور پھر ہاتھ نہ آئے گا۔ لیکن اگر تم اسے ملامت کرنے رہو گے تو وہ نفس لواحہ بن جائے گا۔ بلکہ کیا عجب کہ رفتہ رفتہ نفس مطمئنہ بن جائے، اور ان بندگان الٰہی میں شامل ہو جائے جو اللہ سے راضی ہوں اور اللہ ان سے راضی ہو۔

دیکھو، کسی وقت بھی اس کو نصیحت اور ملامت کرنے سے غافل نہ رہو بلکہ دوسروں کو نصیحت تب کرو جب پسلے اپنے نفس کو کرلو۔ تم یہی شہ اس سے یوں کہتے رہا کرو: اے نفس، ذرا انصاف کرًا تو سمجھتا ہے کہ میں بڑا عقل مند ہوں، مگر تیرے برابر بے وقوف کوئی نہ ہو گا۔ کیا تو نہیں جانتا کہ جنت اور دوزخ تیرے سامنے ہیں، اور تو بت جلد کسی ایک میں جانے والا ہے۔ پھر تجھے کیا ہوا ہے کہ ہر وقت ہستا کھیلتا، دنیا میں مگر رہتا ہے؟ کیا تو نہیں جانتا کہ تیرے اوپر موت کا کٹھن وقت آئے والا ہے، آج ہو یا کل؟ جس موت کو تو دور سمجھتا ہے، اللہ کے نزویک وہ بہت قریب ہے۔ جس چیز کو آنا ہی ہے وہ قریب ہی ہے۔ کیا تجھے یہ نہیں معلوم کہ موت اچاہک ہی آتی ہے۔ نہ کوئی خبر کرنے والا آتا ہے، نہ کوئی پیغام۔ یہ نہیں کہ دن کو آئے رات کو نہ آئے، یا رات کو آئے دن کو نہ آئے۔ یا بچپن میں آئے، جوانی میں نہ آئے۔ جوانی میں آئے بچپن میں نہ آئے۔ موت تو کسی بھی سائنس آجائے گی!

پس تجھے کیا ہوا ہے کہ موت اتنی نزویک ہے، مگر تو اس کی تیاری نہیں کرتا؟ حالانکہ،
 إِنْتَرَبَ لِلنَّاسِ حِسَابَهُمْ وَهُمْ فِي غُفَّةٍ مُغْرَضُونَ ○ مَا يَأْتِيهِمْ مِنْ ذِكْرٍ فِي نَّهْرٍ
 رَبِّهِمْ مُحَدِّثٌ إِلَّا سَمِعُوهُ وَهُمْ يَلْعَبُونَ ○ لَا هِيَةَ قُلُوبُهُمْ (الأنبياء: ۲۱-۲۳)

قریب آگیا ہے لوگوں کے حساب کا وقت اور وہ ہیں کہ غفلت میں منہ موڑے ہوئے ہیں۔ ان کے پاس جو تازہ نصیحت بھی ان کے رب کی طرف سے آتی ہے اس کو پہنچنے ہیں اور کھیل میں پڑے رہتے ہیں، دل ان کے (دوسری یعنی فکر و میں) منہمک ہیں۔

ذرا سوچ! تجھے اللہ تعالیٰ کی نافرمانی کی جرات کیوں کر ہوتی ہے؟ اگر تمیرا عقیدہ یہ ہے کہ وہ تجھے نہیں دیکھتا، تو پھر تو یقیناً کافر ہے۔ یا اگر یہ جانتا ہے کہ اللہ تعالیٰ مجھے دیکھ رہا ہے، اور پھر اس کی نافرمانی کرتا ہے، تو پھر سخت بے حیا ہے۔ اگر تمیرا بھائی یا نوکر کوئی ایسی بات کرے جو تجھے بری لگے، تو توکنا غصہ کرتا ہے۔ پھر تجھے یہ جرات کیوں کر ہوتی ہے کہ اپنے رب کا غصہ مولے اور اس کے عذاب سے نہ ڈرے۔

کیا تو سمجھتا ہے کہ اللہ کے عذاب کو برواشت کر سکے گا؟ ہرگز نہیں، یہ بات دل سے نکال دے۔ ذرا ایک گھری تیز دھوپ میں کھڑا رہ، یا اپنی انگلی آگ سے قریب کر، تجھے کچھ اپنے طاقت اور حوصلہ معلوم ہو جائے گا۔

کیا تو اس مخالفت میں پڑ گیا ہے کہ اللہ تعالیٰ بڑا کریم اور غفور رحیم ہے، اسے کسی کی اطاعت کی حاجت نہیں، وہ مجھے بخش دے گا۔ لیکن پھر اپنے دنیا کے کاموں کے لیے کیوں کوشش کرتا ہے، اور اس کے کرم پر نہیں چھوڑ دیتا؟ جب کوئی دشمن تمیرے درپے ہوتا ہے تو کیوں اس سے بچنے کے لیے تدبیر کرتا ہے؟ تب کیوں نہیں کہتا کہ اللہ تعالیٰ اپنے کرم سے مجھے بچا دے گا؟ جب کوئی دنیاوی کام روپے پیسے کے بغیر نہیں ہوتا، تو اس وقت تمیرا دم کیوں نکلا ہے، اور کیوں اسے حاصل کرنے کے لیے ہزار بھاؤ دوڑ کرتا ہے؟ اس وقت کرم الہی پر تمیرا اعتماد کمال چلا جاتا ہے؟ کیوں نہیں کہتا کہ اللہ تعالیٰ کوئی خزانہ دے دے گایا کسی بندہ کو بیخیج دے گا کہ تمیرا کام ہاتھ پاؤں ہلائے بغیر ہو جائے؟ یا، کیا اللہ تعالیٰ صرف آخرت میں کریم ہے، دنیا میں نہیں؟

اے نفس، تمیرا نفاق اور جھوٹے دعوے بدرے ہی عجیب ہیں! ذرا دیکھ، تمیرا آقا دنیا کے بارے میں فرماتا ہے: وَمَا هِنَّ دَآتَةٌ فِي الْأَرْضِ إِلَّا عَلَى اللَّهِ رِزْقُهَا ○ (ہود: ۶) زمین میں چلنے والا کوئی جاندار ایسا نہیں ہے جس کا رزق اللہ کے ذمے نہ ہو۔ اور آخرت کے بارے میں فرماتا ہے: وَأَنَّ لَيْسَ لِإِنْسَانٍ إِلَّا مَا سَعَى (النجم: ۵۳) اور یہ کہ انسان کے لیے کچھ

نہیں مگر وہ جس کی اس نے سی کی ہے گویا، تیرے دنیا کے رزق کی ذمہ داری تو اس نے اپنے اوپر لی ہے، اس کا مدار تیری سی پر نہیں۔ ہاں، آخرت کو تیری کلائی پر مختصر کیا ہے۔ مگر تو اپنے فعل سے اللہ کو جھوٹا کرتا ہے۔ جس چیز کی ذمہ داری اس نے لے لی ہے، اس پر تو پالگوں کی طرح گرتا ہے، اور جس آخرت کو اس نے تیری سی پر مختصر کیا ہے، تو اس کی بالکل پرواہ نہیں کرتا اور اس کے لیے سی کو حقیر سمجھتا ہے۔ یہ تو نشان ایمان نہیں! اگر زبانی ایمان مستبر ہوتا تو ماتفاق دوزخ کے سب سے نچلے درجے میں کیوں ہوتا؟

کیا تو روز حساب پر ایمان نہیں رکھتا؟ کیا تو سمجھتا ہے کہ مرنے کے بعد تجھے ملا حساب لیے ایسے ہی چھوڑ دیا جائے گا؟ یا تو پچ کر کیس بھاگ سکے گا؟ ہرگز نہیں! اگر تو ایسا ہی سمجھتا ہے تو تیرے برابر کوئی جاہل نہیں، اور تو پاکا کافر ہے۔ پھر کیا تو اس بات کو جھوٹ سمجھتا ہے کہ اللہ مرنے کے بعد تجھے اٹھا کھرا کرے گا۔ اگر نہیں، تو پھر تو اس کی نافرمانی سے کیوں نہیں پچا؟ اے نفس، ذرا انصاف کر! اگر ایک کافر ڈاکٹر تجھ سے کہہ دیتا ہے کہ فلاں کھانا تیرے لیے صفر ہے تو تو جی کڑا کر کے اسے چھوڑ دینا ہے، اور صبر کرتا ہے، اگرچہ وہ بڑا لذیذ کھانا ہو۔ کیا انبیاء کا کتنا جن کو مجرمات کی تائید حاصل ہوتی ہے، اور کتاب اللہ میں اللہ کا فرمان، تیرے لیے اتنا بھی وزن نہیں رکھتا جتنا ایک کافر ڈاکٹر کا قول۔ عقل اور علم کی کمی کے باوجود اس کی بات کا اثر تو ہوتا ہے، مگر اللہ اور اس کے رسول کے کہنے کا نہیں ہوتا۔

اس سے عجیب تر بات یہ ہے کہ ایک بچہ کہتا ہے کہ تیرے کپڑوں میں پچھو ہے، تو بغیر دلیل طلب کیے اور بغیر سوچ سمجھے، اپنے کپڑے اتار پھینکتا ہے۔ کیا انبیاء کی منفعت بات تیرے نزدیک اس نادان بچے کی بات سے بھی کم و قلت رکھتی ہے؟ یا جنم کی آگ، اس کی بیڑیاں، اس کے گرز، اس کا عذاب، اس کا زقوم، اور اس کے آنکھوں، اس کے سانپ، پچھو اور زہر لی چیزیں تیرے لیے ایک بچھو سے بھی کم تکلیف دہ ہیں؟ حالانکہ اس کی تکلیف زیادہ سے زیادہ ایک دن یا اس سے کم رہتی ہے؟ یہ عقل مندوں کا شیوه نہیں۔ اگر کیس جانوروں کو تیری حالت کا علم ہو جائے تو وہ تجھ پر نہیں اور تیری دنیا کا نماق اڑائیں۔

پس اے نفس، اگر تجھ کو یہ سب چیزیں معلوم ہیں، اور ان پر تیرا ایمان ہے، تو کیا بات ہے کہ تو عمل میں سستی اور نیال مٹول سے کام لیتا ہے، حالانکہ موت کیں گاہ میں مختصر ہے کہ وہ بغیر مملت کے تجھے اچک لے جائے؟ تو کس وجہ سے غذر ہے کہ وہ جلد نہ آئے گی؟ اگر تجھے سو

برس کی مملت مل بھی گئی ہے، تو کیا تمرا خیال ہے کہ جس کو ایک گھاٹی طے کرنی ہے، اور وہ اس گھاٹی کے نشیب میں اطمینان سے اپنے جانور کو کھلا رہا ہے، وہ کبھی بھی اس گھاٹی کو طے کر سکے گا؟ تو نہیں جانتا کہ راستہ سفر کی بغیر طے نہیں ہوتا، اور کام کے بغیر انجام نہیں پاتا۔ ایسے شخص کے بارے میں تیری کیا رائے ہے، جو علم حاصل کرنے کی غرض سے پرنسپس کا سفر کرے، اور وہاں کئی سال بیکار اور غما بیخمار ہے، اور نفس سے وحدے کرتا رہے کہ جس سال وہنی واپس ہو گا سب علم حاصل کرے گا؟ تو اس کی عقل پر ہنسے گا کہ یہ بھی عجیب شخص ہے! سمجھتا ہے کہ ایک سال میں سارا علم حاصل ہو جائے گا، یا بغیر علم حاصل کیے تو کل کی برکت سے قضا کا منصب ہاتھ آجائے گا۔

پھر اگر یہ مان بھی لیا جائے کہ آخر عمر کی کوشش منید ہو سکتی ہے، اور بلند درجات تک لے جاسکتی ہے، تو یہ کیسے معلوم کہ ابھی زندگی باقی ہے۔ ہو سکتا ہے کہ یہ آج کا دن تیری عمر کا آخری دن ہو۔ تو آج کے دن ہی سے تو اپنے کام میں کیوں مشغول نہیں ہوتا، اور آج کل، آج کل کرنے کی کیا وجہ ہے؟

کیا وجہ ہے کہ تجھے اپنی خواہشات نفس کی مخالفت مشکل معلوم ہوتی ہے، کیونکہ اس میں محنت و مشقت ہے؟ کیا تو اس دن کا مختار ہے جب خواہشات کی مخالفت تیرے لیے آسان ہو جائے گی؟ ایسا دن تو اللہ تعالیٰ نے پیدا ہی نہیں کیا، اور نہ پیدا کرے گا۔ جنت جب طے گی، یہ شناگوار کام کرنے ہی سے طے گی، اور ناگوار کام کبھی نفس کے لیے آسان نہیں ہو سکتے۔

سچ تو سی، کب سے تو روز وعدہ کرتا ہے کہ کل سے یہ کام کروں گا اور کل، کل کرتے، ہر کل، آج ہوتی گئی۔ جب آج ہی نہیں کیا، تو کل کیسے کرے گا؟ تجھے معلوم نہیں کہ جو کل آچکی ہے، وہ گزشتہ دن کے حکم میں ہے۔ جو کام تو آج نہیں کر سکا، اس کا کرنا تیرے لیے اور بھی مشکل ہے، تو اگر آج عاجز ہے تو کل بھی عاجز ہو گا۔

اس لیے کہ خواہشات کی مثال ایک تاور درخت کی ہی ہے، جس کو اکھاڑے بغیر چارا نہیں۔ اگر سستی کے باعث اسے آج نہ اکھاڑا، اور کل پر کھا، تو اس کی مثال اس جوان کی ہی ہے جس سے ایک درخت نہیں اکھاڑا گیا، تو اس نے اس کام کو دوسرے سال کے لیے ملتی کر دیا حالانکہ جتنا زمانہ گزرے گا، درخت کی ہیں مضبوط ہوتی جائیں گی، اور اکھاڑنے والے کی کمزوری اور ضعف میں اضافہ ہو گا۔ جس کو جوان ہو کر نہیں اکھاڑ سکا، اس کو بڑھاپے میں کیا

اکھارے گا؟ سربراہ شانخ پک رکھتی ہے، اور جھکائی جاسکتی ہے۔ جب سوکھ جائے گی، تو اس کو موڑنا ممکن ہو جائے گا۔

پس اے نفس، اگر تو ان صاف صاف باتوں کو بھی نہیں سمجھتا، اور سستی کرتا ہے، تو تجھے کیا ہو گیا ہے کہ اپنے آپ کو عقل مند سمجھتا ہے۔ اس سے بڑی حماقت اور کیا ہو سکتی ہے۔ غالباً تو یہ کے کہ میں استقامت سے عمل اس لئے نہیں کرتا کہ لذت خواہش کا حریص ہوں، اور تکلیف و مشقت برداشت نہیں کر سکتا۔ اگر یہی بات ہے تو تو پر لے درجے کا احص ہے، اور تمرا عذر لنگ ہے۔ اگر تو لذت کا حریص ہے، تو ایسی لذت کیوں نہیں تلاش کرتا جو تمام آلاتوں سے پاک ہو، اور ابد الایاد تک کے لیے ہو۔ یہ نعمت تو جنت ہی میں حاصل ہو سکتی ہے۔ اگر تجھے لذت اور خواہش ہی عزیز ہیں، تو ان کی خاطر بھی تجھے نفس کی وقت خواہشات کی مخالفت کرنی چاہیے۔ اس لئے کہ بسا واقعات ایک لفہ کئی لفہوں سے محروم کر دیتا ہے۔

تمرا کیا خیال ہے اس مریض کے بارے میں، جس کو طبیب کے کہ صرف تین دن ٹھہنڈا پانی مت پینا، تاکہ تند رست ہو جاؤ اور پھر زندگی بھر ٹھہنڈے پانی کا لطف اخہاؤ۔ اگر تم نے ان تین دنوں میں پیا، تو زندگی بھر اس ٹھہنڈے پانی سے ہاتھ دھولینا پڑے گا۔ اس وقت، یعنی جتنا پڑے گا، عقل کا تقاضا کیا ہے؟ کیا وہ تین دن صبر کرے تاکہ زندگی آرام سے گزرے، یا اپنی خواہش پوری کرے کہ مجھ سے تین دن صبر نہیں ہو سکتا، پھر تین سو دن، یا تین ہزار دن، برابر اس نعمت سے محروم رہے؟ تین دن کی جو حقیقت پوری عمر کے مقابلہ میں ہے، وہ اس سے کوئی نسبت ہی نہیں رکھتی جو تمیری پوری عمر کی ابد الایاد کی زندگی کے مقابلہ میں ہے۔ کیا تو کہہ سکتا ہے کہ خواہشات نفسانی کو ضبط کرنے کی تکلیف، طبقات جنم میں عذاب نار سے زیادہ سخت اور طویل ہے؟ جو شخص دنیا میں ایک معمولی تکلیف بھی برداشت نہیں کر سکتا، وہ آخرت میں عذاب الہی کو کیسے برداشت کرے گا!

میں دیکھتا ہوں کہ تو دو وجہ سے اپنے نفس کو ڈھیل دیتا ہے۔ ایک کفر خفی، اور ایک صریح حماقت۔ کفر خفی یہ ہے کہ یوم حساب پر تمرا ایمان کمزور ہے، اور ثواب و عتاب سے تو ناواقف ہے۔ اور صریح حماقت اللہ تعالیٰ کے عفو و کرم پر غلط اعتماد ہے، اور اس بات کی پرواہ نہیں کر دے۔ مسلمت عذاب دینے کے لیے دیتا ہے، حالانکہ تو روٹی کے ایک ٹکڑے کے لیے اللہ تعالیٰ پر بھروسہ کرنے کے لیے تیار نہیں، بلکہ جتنی تداہیر اور کوششیں ضروری ہوں وہ سب کرتا ہے۔

اسی جہالت کی وجہ سے احق کا لقب تجھے رسول اللہ صلی اللہ علیہ وسلم سے ملا۔ فرمایا کہ ”عقل مند وہ ہے جو اپنے نفس کو مطیع کرے اور موت کے بعد کے لیے عمل کرے۔ اور احق وہ ہے جس کا نفس اپنی خواہشات کی پیروی کرے اور اللہ سے امیدیں باندھے۔“

اے نفس، دنیا کی زندگی میں نہ کہو جا! اللہ تعالیٰ سے غلط امیدیں نہ باندھ! اپنی فکر آپ کر۔ اپنا وقت صالح مت کر کر گنتی کے چند سانس تیرے پاس ہیں۔ ایک سانس جاتا ہے، اتنا ہی وقت کا خزانہ کم ہو جاتا ہے۔

جتنی مدت آخرت میں رہنا ہے، اسی قدر دنیا میں اس کی تیاری کر۔ جتنی مدت جائز کی ہوتی ہے، اسی حساب سے تو دنیا میں کھانا، کپڑے اور لکڑیاں جمع کرتا ہے۔ ان میں سے کسی چیز میں تو اللہ کے کرم پر سکھیے نہیں کرتا کہ وہ محض اپنے فضل سے، کپڑوں اور آگ کے بغیر تجھے سروی سے بچا لے گا، حالانکہ وہ اس پر قادر ہے۔ پھر کیا تمرا خیال ہے کہ دنیا کی سروی کے مقابلے میں جنم میں سروی کم ہو گی، یا تھوڑے دن رہے گی، یا کچھ یہے بغیر اس سے فک جائے گا؟ نہیں، جنم کی سروی توحید اور اطاعت کے بغیر نہیں جانے کی۔ اللہ کا یہ کرم کیا تھوا رہا ہے کہ تجھ کو جنم سے بچنے کا طریقہ بتا دیا اور اس کے لیے سارا سامان میا کر دیا، جس طرح اون اور آگ کو پیدا کیا، تاکہ تو خود سروی سے اپنا بچاؤ کر سکے۔

تمیری خرابی ہو ائے نفس، جس طرح دنیا کے لیے تیاری کرتا ہے، اس سے کہیں بڑھ کر آخرت کے لیے تیاری کر!

اے نفس، میں ویکھتا ہوں کہ تجھے دنیا سے محبت ہے، اور اس کی جدائی تھھ پر شان ہے۔ تو اللہ تعالیٰ کے عذاب و ثواب اور قیامت کے ہول سے غافل ہے۔ حالانکہ تو دنیا میں مسافر ہے، اور یہاں کی چیزوں سفر کرنے والوں کے ساتھ نہیں جاتی۔ کیا تو گزرے ہوئے لوگوں کا حال نہیں دیکھتا؟ جن مکانوں میں رہنا ہی نہیں، وہ کیسے عالی شان بنائے، پھر چھوڑ کر چلے گئے۔ رہنے کی جگہ زمین کے اندر قبر ہے، اس کی فکری ہی نہ کی۔ شاید لوگوں کے درمیان عزت و مرتبہ کی محبت سے تمیری آنکھوں پر چبی چھا گئی ہے؟ زمین پر سارے لوگ اگر تمیری عزت کریں، تمیری تعریف کے گن گائیں اور تمیرا کہا مانیں، پھر کیا تو نہیں جانتا کہ چند برس کے بعد نہ تو رہے گا، نہ یہ سارے لوگ۔ پھر ایک زمانہ آئے گا جس میں نہ تمیرا ذکر رہے گا، نہ ان شخصوں کا جو تمیرا ذکر کرتے تھے۔

اے نفس، موت نزدیک آگئی ہے، جو کرنا ہے اب کر لے۔ تیرے بعد نہ کوئی تیری طرف سے نماز پڑھے گا، نہ روزہ رکھے گا، نہ تجھ سے اللہ کو راضی کرے گا۔ زندگی کے یہ چند روزی ہیں، یہی تیرا سرمایہ ہے، اس سے تجارت کر لے۔ اکثر سرمایہ تو ضائع کر چکا ہے، اگر تمام عمر اس بربادی پر روئے تب بھی کم ہے۔ مردوں کا لٹکر گھر کے باہر تیرا منتظر ہے۔ انہوں نے کپی قسم کھا رکھی ہے کہ تجھے ساتھ لیے بغیر نہیں ہلیں گے۔ یہ سب یہی تمنا کرتے ہیں کہ کاش ہمیں ایک روز مل جائے کہ دنیا میں جا کر اپنے گناہوں کا تدارک کر دیں۔ تیرے پاس آج یہ ایک روز ہے، جو اگر تو پہنچے تو یہ مردے تمام دنیا کے عوض بھی اسے خرید لیں؛ اگر ان کو قدرت ہو۔

اے نفس، تجھ کو ذرا شرم نہیں۔ اپنے ظاہر کو تو خلق کے لیے سنوارتا ہے، اور باطن میں بڑے بڑے گناہ کر کے اللہ تعالیٰ کو ناراض کرتا ہے۔ اے نفس، کیا یہ عظیمی ہے کہ تو ہر روز اپنے مال کے زیادہ ہونے سے تو خوش ہو، مگر عمر کے کم ہونے کا کچھ غم نہ ہو۔ اے نفس، یاد رکھ کہ دین اور ایمان کا بدل کوئی چیز نہیں، اور اس زندگی کے بعد کوئی دوسرا زندگی نہیں۔

اے نفس، اب میری صیحت مان، کہ جو صیحت سے منہ پھیرتا ہے وہ آگ پر راضی ہوتا ہے۔ اگر دل کی پستی صیحت کو قبول کرنے میں مانع ہو، تو اس سختی کو تجدیح کرداری اور آہ نیم شی میں سے دور کر، اور اقویا سے حسن سلوک اور تیبیوں پر محاذی و شفقت کر۔ یہ بھی کارگر نہ ہو تو جان لے کہ شاید اللہ نے دل پر ملکا دی، تو اپنے سے نامید ہو جا۔ لیکن نامیدی کفر ہے، اس لیے تو نامیدی نہیں ہو سکتا، اور امید کی بھی کوئی صورت نہیں۔

تو اب یہ دیکھ کر جس مصیبت میں جلتا ہے اس پر تجھے غم ہوتا ہے کہ نہیں، کوئی آنسو آنکھ سے گرتا ہے کہ نہیں۔ اگر گرتا ہے تو آنسو منعِ رحمت ہے، اور ابھی امید کی جگہ باقی ہے۔ بس تو ارحم الراحیم کے سامنے فریاد کر، اور اکرم الاکرمن کے سامنے شکوہ کر۔ اس لیے کہ تیری مصیبت بہت بڑھے گئی۔ اب کوئی راستہ اور ٹھکانہ اور بھاگنے کی جگہ اور فریاد کا سامنے والا، اس عالی سرکار کے سوا کہیں نہیں۔ اس کے سامنے گریہ و زاری کر، اور دھائزیں مار۔ وہ گزگزانے والوں اور رونے والوں پر رحم فرماتا ہے، اور مضر کی دعا قبول فرماتا ہے۔ اب جب سب راستے بند ہو گئے، تو جس سے طلب کرتا ہے وہ کہم اور بخی ہے، اور جس سے فریاد کرتا ہے وہ روٹ اور رحیم ہے۔ اس کی رحمت و سبق اور اس کا کرم عام، اور اس کے خوبیں ہر خط شامل ہے۔

(ماخوذ از احیاء علوم الدین، ج ۳، تدوین و ترجمہ، خ-م)